

රසායනික සමතුලිතතාවය

Chemical Equilibrium




භෞතික ක්‍රියාවලිවල සමතුලිතතාව

භෞතික ක්‍රියාවලි සමහරක් පිරික්සීමෙන් අපට සමතුලිතතාවේ ඇති පද්ධතියක ලක්ෂණ වඩාත් හොඳින් තේරුම් ගත හැකි ය. මින් වඩාත් හුරුපුරුදු පද්ධති වන්නේ ඝන \rightleftharpoons ද්‍රව, ද්‍රව \rightleftharpoons වායු, ඝන \rightleftharpoons වායු ආදී කලාප පරිණාමණ ක්‍රියාවලි ය.

✦ ඝන – ද්‍රව සමතුලිතතාව

මෙහි, විශේෂිත උෂ්ණත්වයක දී හා පීඩනයක දී ද්‍රව්‍යයක ඝන හා ද්‍රව අවස්ථා සහ-පැවැත්මක වෙයි. 1 atm පීඩනයේ දී ඝන ද්‍රව්‍යයක ද්‍රවාංකයේ දී ඝන \rightleftharpoons ද්‍රව සමතුලිතතාවක් පවතී.


හිදසුනක් ලෙස 273 K දී (0°C දී) හා වායුගෝලීය පීඩනයේ දී (1 atm, 101325 pa) ජලයේ ඝන – ද්‍රව සමතුලිතතාව ඇති වෙයි.



මෙහි ද්‍රව ජලය හා අයිස් එක ම වීට පවතී. කාලයත් සමඟ අයිස්වල හා ජලයේ ස්කන්ධය වෙනස් නොවන බවත් උෂ්ණත්වය නියතව පවත්නා බවත් මෙහි දී අපි නිරීක්ෂණය කරමු. කෙසේ වෙතත් මේ සමතුලිතතාව ස්ථිරික එකක් නොවේ. ඝන – ද්‍රව මායිමේ දී ද්‍රව ජලය අණු අයිස් සමඟ ගැටෙමින් ඊට ආසන්නව පවතින අතර, අයිස් අණු සමහරක් ද්‍රව කලාපයට හිදුනස් වේ. අයිස් හා ජලයේ ස්කන්ධයේ වෙනසක් සිදු නොවන අතර, වායුගෝලීය පීඩනයේ දී හා 273 K උෂ්ණත්වයේ දී අයිස් අණු, ජල අණු බවට හැරීමේ හා ජල අණු, අයිස් අණු බවට හැරීමේ ශීඝ්‍රතා සමාන වේ. අයිස් හා ජලය සමතුලිතතාවේ පවතින්නේ සුවිශේෂ උෂ්ණත්වයක දී හා පීඩනයක දී බව පැහැදිලි ය. වායුගෝලීය පීඩනය යටතේ දී ඕනෑම සංශුද්ධ ද්‍රව්‍යයක ඝන හා ද්‍රව කලාප සමතුලිතතාවේ පවත්නා උෂ්ණත්වය ඒ ද්‍රව්‍යයේ සාමාන්‍ය ද්‍රවාංකය හෙවත් සාමාන්‍ය හිමාංකය ලෙස හඳුන්වනු ලැබේ. උක්ත හිදසුනෙහි පද්ධතිය ගතික සමතුලිතතාවේ පවත්නා බව අපට පෙනෙන අතර, අයිස්වල ද්‍රවාංකයේ දී හෙවත් ජලයේ හිමාංකයේ දී අයිස් ද්‍රව වීමේ වේගය ජලය මිදීමේ වේගයට සමාන ය. එහෙයින් අයිස්වල හා ජලයේ ප්‍රමාණය නියත ව පවතී. පීඩනයේ වෙනස් වීමත් සමඟ සමතුලිතතාව ආරම්භ වන උෂ්ණත්වය වෙනස් වන බව සැලකිල්ලට ගත යුතු ය.

✦ ද්‍රව – වාෂ්ප සමතුලිතතාව

මෙහි දී විශේෂිත උෂ්ණත්වයක් හා පීඩනයක් යටතේ දී සංවෘත පද්ධතියක, ද්‍රව්‍යයක ඝන හා වාෂ්ප අවස්ථා සහ-පැවැත්මක වෙයි. 1 atm පීඩනයක දී හා ද්‍රව්‍යයක තාපාංකයේ දී ද්‍රව-වාෂ්ප සමතුලිතතාවක් පවතී. හිදසුනක් ලෙස වායුගෝලීය පීඩනයේ දී හා 373 K (100°C) උෂ්ණත්වයේ දී ජලයේ ද්‍රව-වාෂ්ප සමතුලිතතාව පවතී.




මෙහි දී එක ම විට ද්‍රවය හා වාෂ්පය පවතී. සරල පරීක්ෂණයකින් මෙය ආදර්ශනය කළ හැකි ය. බැරෝමීටරයක් සම්බන්ධ කරන ලද රේඛිත වියළි පෙට්ටියක් තුළ යම් ජල ප්‍රමාණයක් අඩංගු ඔරලෝසු විදුරුවක් තබා උෂ්ණත්වය 100°C ට ගෙන එනු ලැබේ. මෙහි දී පීඩනමානයේ දකුණු බාහුවෙහි රසදිය මට්ටම සෙමෙන් ඉහළ නැඟ අවසානයේ නොවෙනස් වී පවතී. එනම්, පෙට්ටිය තුළ පීඩනය වැඩි වී නියත අගයකට පැමිණේ. තව ද ඔරලෝසු විදුරුවේ ඇති ජල පර්මාව අඩු වේ. ආරම්භයේ දී පෙට්ටිය තුළ ජල වාෂ්ප නැත; නැතහොත් ඇත්තේ ඉතා අල්ප ප්‍රමාණයකි. ජලය වාෂ්ප වත් ම පෙට්ටිය තුළ ඇති වායු කලාපයට ජල වාෂ්ප එකතු වීම නිසා වී තුළ පීඩනය වැඩි වෙයි. වාෂ්පීභවන ශීඝ්‍රතාව නියත ය. එහෙත් ජල වාෂ්ප, ජලය බවට ඝනීභවනය වීම නිසා පීඩනය වැඩි වීමේ ශීඝ්‍රතාව කාලයත් සමඟ අඩු වේ. අවසානයේ ශුද්ධ වාෂ්පීභවනයක් සිදු නොවන කල්හි සමතුලිත තත්ත්වය තහවුරු වේ. සමතුලිතතා තත්ත්වය විලභෙන තෙක් වායු කලාපයෙන් ද්‍රව කලාපයට ඇතුළු වන ජල අණු සංඛ්‍යාව වැඩි වන බව ද එහි දී වාෂ්පීභවන වේගය ඝනීභවන වේගයට සමාන වන බව ද මින් ගම්‍ය වේ.

සමතුලිතතාවේ දී, දෙන ලද උෂ්ණත්වයක් යටතේ දී ජල අණුවලින් ඇති කෙරෙන පීඩනය නියත වී පවතින අතර එය ජලයේ සමතුලිතතා වාෂ්ප පීඩනය (හෙවත් හුදෙක් ජලයේ වාෂ්ප පීඩනය) යනුවෙන් හැඳින්වේ. ජලයේ වාෂ්ප පීඩනය උෂ්ණත්වය සමඟ වැඩි වේ. මෙහි දී, 1 atm පීඩනයක් හා තාපාංකය යනුවෙන් හැඳින්වෙන ලාක්ෂණික උෂ්ණත්වයක් යටතේ දී ද්‍රව්‍යයක වාෂ්ප හා ද්‍රව අවස්ථා සමගාමී වී පවතී. නිදසුනක් ලෙස: 1 atm පීඩනයේ දී ජලයේ තාපාංකය 100°C වේ. මේ තත්ත්ව යටතේ දී වාෂ්ප ය බැහැර වී නොයේ නම්, ද්‍රව ජලය හා ජල වාෂ්ප (හුමාලය) යන දෙක ම එකට පවතී.

✦ **ඝන – වාෂ්ප සමතුලිතතාව**

සංවෘත බඳුනක් තුළ ඝන අයඩින් ස්වල්පයක් තැබූ විට මඳ වේලාවකට පසු බඳුන දමී පැහැති වාෂ්පයකින් පිරී යන අතර, කාලයත් සමඟ වර්ණයේ තීව්‍රතාව වැඩි වේ. එක්තරා කාලයකට පසු වර්ණයේ තීව්‍රතාව නියතව තිබෙන අතර, මේ අවස්ථාවේ දී සමතුලිතතාව විලභ අතර. එනම්, ඝන අයඩින් උෂ්ණත්වය වෙමින් අයඩින් වාෂ්පය සාදන අතර ඝන අයඩින් දෙමින් අයඩින් වාෂ්පය ඝනීභවනය වේ. මේ සමතුලිතතාව මෙසේ දැක්විය හැකි ය.




✦ **ඝන – ඝන සමතුලිතතාව**

සංක්‍රමණ උෂ්ණත්වය නමැති සුවිශේෂ උෂ්ණත්වයක් හා 1 atm පීඩනයක් යටතේ දී ඝන ස්වභාවය එසේ ම තිබිය දී යම් ස්ඵටිකරූපී ඝනයක් ලෙස පවත්නා ද්‍රව්‍යයක් වී හා සමකාලීනව පවත්නා තවත් ස්ඵටිකරූපී ස්වරූපයකට පරිවර්තනය වේ නම් එය ඝන-ඝන සමතුලිතතාව පවති යැයි කියනු ලැබේ. උදාහරණයක් ලෙස ඝන සල්ෆර් එහි සංක්‍රමණ උෂ්ණත්වයේ දී රොම්බයිස හා ඒකානති ස්වරූප අතර සමතුලිතතාව ප්‍රදර්ශනය කරයි.

S(රොම්බයිස) ⇌ S(ඒකානති)


සියලු ප්‍රතික්‍රියක හා එල ද්‍රව කලාපයේ පවතින්නා වූ රසායනික සමතුලිතතාවකට ද්‍රව කලාප සමතුලිතතාවක් යැයි කියනු ලැබේ. පහත දැක්වෙන්නේ උදාහරණයකි:



වායු කලාප හා ද්‍රව කලාප සමතුලිතතා යන දෙක ම පොදුවේ සමජාතීය සමතුලිතතා යනුවෙන් හැඳින්වේ.

✦ විෂමජාතීය සමතුලිතතාව

රසායනික සමතුලිතතාවක ප්‍රතික්‍රියක හා එල ප්‍රභේද වෙන් වෙන් කලාපවල පවතී නම් විචල්‍යතක් විෂමජාතීය සමතුලිතතාවක් සේ හඳුන්වනු ලැබේ.



මේවායේ, ප්‍රතික්‍රියාව සංවෘත බඳුනක් තුළ සිදු කරන ලද්දේ නම් සමතුලිතතා අවස්ථාව ස්ථාපිත වේ.

ප්‍රතික්‍රියා ප්‍රමාණය


K (K_c හෝ වායු කලාප ප්‍රතික්‍රියාවලට අදාළ K_p) 1ට වඩා බෙහෙවින් වැඩි නම් (එනම්, $K \gg 1$), සමතුලිතතාව දකුණට බර වන අතර එල සෑදීමට හිතකර වේ. එනම්, එල සාන්ද්‍රණය, ප්‍රතික්‍රියකවල සාන්ද්‍රණයට වඩා ඉහළ වේ. මීට විලෝම ලෙස, සමතුලිතතා නියතය 1ට වඩා බොහෝ සෙයින් අඩු නම් ($K \ll 1$) සමතුලිතතාව වමට නැඹුරු වන අතර, ප්‍රතික්‍රියක සෑදීමට හිතකර වේ. එනම්, ප්‍රතික්‍රියක සාන්ද්‍රණය, එල සාන්ද්‍රණයට වඩා වැඩි වෙයි. බොහෝ ප්‍රතික්‍රියාවල සමතුලිතතා නියතය 1000 හා 0.001 අතර වේ. ($10^3 \geq K \geq 10^{-3}$) මෙයින් පෙනී යන්නේ එය ඉතා විශාල හෝ ඉතා කුඩා හෝ නොවන බවයි. සමතුලිතතාවේ දී මේ පද්ධති ප්‍රතික්‍රියකවල හා එලවල සැලකිය යුතු ප්‍රමාණයක් තබා ගැනීමට නැඹුරු වන අතර, මෙයින් පෙනී යන්නේ ප්‍රතික්‍රියකවලින් එල හෝ එලවලින් ප්‍රතික්‍රියක හෝ සෑදීමට දැඩි නැඹුරුවක් මේවායේ නැති බවයි.



2.4 රූපය : K සමතුලිතතා නියමයෙහි විශාලත්වයට අනුකූලව ප්‍රතික්‍රියාවක ප්‍රමාණය හා සමතුලිතතා ලක්ෂ්‍යය නිරූපණය

2.4 රූපයෙන්, ප්‍රතික්‍රියක \rightleftharpoons එල ලෙස ලියනු ලබන පොදු ප්‍රතික්‍රියාවක සමතුලිතතාවේ දී ප්‍රතික්‍රියකවල හා එලවල සාපේක්ෂ සාන්ද්‍රණ හා K හි විශාලත්වය අතර සම්බන්ධතා සාරාංශ කර ඉදිරිපත් කෙරේ. $k_f \gg k_r$, වන කල්හි ප්‍රතික්‍රියාවක චාලකය හා එලවල හා ප්‍රතික්‍රියකවල සමතුලිතතා සාන්ද්‍රණ අතර සෘජු සම්බන්ධතාවක් පවතින බැවින් K ඉහළ අගයක් ගන්නා අතර සමතුලිතතාවේ දී එලවල සාන්ද්‍රණය ප්‍රමුඛ වන්නේ ය. මෙය අවශ්‍යයෙන් ම අනුරූප වන්නේ අප්‍රතිවර්ත ප්‍රතික්‍රියාවකට ය. විලෝම ලෙස $k_f \ll k_r$, වන විට K සංඛ්‍යාත්මකව ඉතා කුඩා වන අතර ප්‍රතික්‍රියාවෙන් එල නොසෑදෙන තරම් ය. $k_f \approx k_r$ වන්නා වූ පද්ධතිවල සමතුලිතතාවේ දී ප්‍රතික්‍රියක හා එල සැලකිය යුතු සාන්ද්‍රණයකින් පවතී. එනම්,


- $K_c > 10^3$ වේ නම් ප්‍රතික්‍රියකවලට වඩා එල ප්‍රමුඛ වේ. K_c ඉතා විශාල නම් ප්‍රතික්‍රියාව බොහෝ දුරට ම සම්පූර්ණත්වය කරා ගමන් කරයි.
- $K_c > 10^3$ වේ නම් එලවලට වඩා ප්‍රතික්‍රියක ප්‍රමුඛ වේ. එය ඉතා කුඩා නම් ප්‍රතික්‍රියාව සිදු නොවන තරම් ය.
- $10^3 \geq K_c \geq 10^{-3}$ නම් ප්‍රතික්‍රියකවල හා එලවල සැලකිය යුතු තරමේ සාන්ද්‍රණයක් පවතී.



2.5 රූපය : දෙන ලද උෂ්ණත්වයක් හා පීඩනයක් යටතේ සමතුලිතතාවේ දී අවම ගිබ්ස් ශ්‍රිතය වෙත යොමු වන ස්වයංසිද්ධ ප්‍රතික්‍රියාවක නිරූපණය. ප්‍රතික්‍රියාවේ ප්‍රගතියක් සමඟ ගිබ්ස් ශ්‍රිතයේ බැවුම් වෙනස් වේ. සමතුලිතතා ලක්ෂ්‍යය ශුන්‍ය බැවුමට අනුරූප ය.

සමතුලිතතා අවස්ථාව අවබෝධ කර ගැනීම පිණිස යොදා ගන්නා ලද 2.4 රූපය ආශ්‍රිත සරල විස්තරයට අමතරව, මේ සමතුලිතතා සංකල්පය ප්‍රතික්‍රියාවක ස්වයංසිද්ධතාව පැහැදිලි කිරීම සඳහා 05 ඒකකයේ විස්තර කෙරෙන තාප රසායනය පිළිබඳ දැනුම අසුරෙන් තව දුරටත් තේරුම් ගත හැකි ය. 2.5 රූපයේ (a) වක්‍රය, සමතුලිතතා ලක්ෂ්‍යය ඵල වෙතට සමීප වූ හා ගිබ්ස් ශක්ති වෙනස $(\Delta G)_{T,P} < 0$ වූ ප්‍රතික්‍රියාවක් සම්පූර්ණත්වය කරා යන බව පෙන්වයි. (b) වක්‍රයේ දැක්වෙන්නේ ප්‍රතික්‍රියක හා ඵලවල සැලකිය යුතු ප්‍රමාණ අඩංගු වන්නා වූ $(\Delta G)_{T,P} = 0$ වන සමතුලිත අවස්ථාවකි. (c) වක්‍රයේ දැක්වෙන්නේ $(\Delta G)_{T,P} > 0$ වූ ස්වයංසිද්ධ නොවන ප්‍රතික්‍රියාවක් වන අතර, මෙහි සමතුලිතතා ලක්ෂ්‍යය ප්‍රතික්‍රියක වෙතට බර වේ.

2.5 රූපය යටතේ ඇති විස්තරය, පහත 2.6 රූපයේ වක්‍ර තුනෙන් වැඩි දුරටත් විස්තර කළ හැකි ය. ඉන් ස්වයංසිද්ධ රසායනික ප්‍රතික්‍රියාවක, සම්පූර්ණත්වය කරා යන ප්‍රතික්‍රියාවක හා ඵල කරා කිසිසේත් නොයන ප්‍රතික්‍රියාවක ගිබ්ස් යෝජ්‍ය ශක්ති වෙනස වඩාත් හොඳින් පැහැදිලි කෙරේ.



- 2.6 රූපය : (a) ස්වයංසිද්ධ නැඹුරුවකින් යුත් ප්‍රතික්‍රියාවක ගිබ්ස් යෝජ්‍ය ශක්තියේ විචලනය. (b) සමතුලිතතා ලක්ෂ්‍යය ඵලවලට තදාසන්නවූ හා සම්පූර්ණත්වය කරා යන ප්‍රතික්‍රියාවක් ($K > 1$). (c) සම්පූර්ණත්වය කරා නොයන හෙවත් ඵල සෑදීමට නැඹුරුවක් නොදක්වන හා සමතුලිතතා ලක්ෂ්‍යය ප්‍රතික්‍රියකවලට තදාසන්න වූ ප්‍රතික්‍රියාවක් ($K << 1$).

2.6 රූපයේ අපට පහත දැක්වෙන කරුණු පැහැදිලි වේ. සමතුලිතතා ලක්ෂ්‍යය හෙවත් ප්‍රතික්‍රියාවක් ඵලවලට හෝ ප්‍රතික්‍රියකවලට කොතරම් සමීප වන්නේ ද යන බව අර්ථ දැක්වෙන්නේ ΔG_T^0 හි සලකුණින් හා විශාලත්වයෙනි.


- $\Delta G_T^0 < 0$: ඵලවලට හිතකර ව සිදු වේ.
- $\Delta G_T^0 \approx 0$: ඵලවලට හෝ ප්‍රතික්‍රියකවලට හෝ හිතකර නොවේ. පද්ධතිය සමතුලිතතාවේ පවතී.
- $\Delta G_T^0 > 0$: ප්‍රතික්‍රියකවලට හිතකර වේ.

ප්‍රතික්‍රියාවක දිශාව පෙරැයිම හා සමතුලිතතා නියතය පදනම් වූ ගණනය කිරීම්

දෙන ලද ප්‍රතික්‍රියාවක සමතුලිතතා නියතය දන්නා සමතුලිතතා සාන්ද්‍රණවලින් ගණනය කළ හැකි බව අපි දැඩුවම信. උෂ්ණත්වය නොවෙනස්ව පවතී නම් පමණක්, සමතුලිතතා නියතය හා ආරම්භක සාන්ද්‍රණ දුන් විට ද්‍රව්‍ය එකක හෝ වැඩි ගණනක සමතුලිතතා සාන්ද්‍රණ අපට ගණනය කළ හැකි ය. පොදුවේ සමතුලිතතා නියතයේ විශාලත්වය, සමතුලිතතාව කරා චලණය පිණිස ප්‍රතික්‍රියා මිශ්‍රණයක් ගමන් කරන දිශාව පුරෝකථනය කිරීමටත්, සමතුලිතතාව කරා ළඟා වූ පසු ප්‍රතික්‍රියාවල හා ඵලවල සාන්ද්‍රණ ගණනය කිරීමටත් අපට උපකාරී වේ. මේ කොටසේ දී සමතුලිතතා නියතයේ මෙකී ප්‍රයෝජන ගවේෂණය කෙරේ.

✦ **ප්‍රතික්‍රියාවක දිශාව පෙරැයිම**

ඕනෑම අවස්ථාවක දී දෙන ලද ප්‍රතික්‍රියාවක් සිදු වන්නා වූ දිශාව පෙරැයිමට සමතුලිතතා නියතය අපට උපකාරී වේ. මේ කාර්යය සඳහා අපි සමතුලිතතා නියත ප්‍රකාශනයේ ආරම්භක සාන්ද්‍රණ ආදේශ කරමින් ප්‍රතික්‍රියාවේ නෙවත් **Q** ප්‍රතික්‍රියා ලබ්ධිය නම් වූ රාශියක් ගණනය කරමු. **Q** සාධකය (මවුලික සාන්ද්‍රණවල දී **Q_c** හා ආංශික පීඩනවලදී **Q_p**) අර්ථ දැක්වෙනුයේ **K_c** සමතුලිතතා නියතය අර්ථ දැක්වෙනු ලබන ආකාරයට ම ය. වෙනසකට ඇත්තේ **Q_c** හි සාන්ද්‍රණ අවශ්‍යයෙන් ම සමතුලිතතා අගයක් නොවීම ය.




යන සාධාරණ ප්‍රතික්‍රියාවේ,

$$Q_c = \frac{[C]_t^c [D]_t^d}{[A]_t^a [B]_t^b}$$

මෙහි **t** යන යටකුරෙන් අදහස් කෙරෙන්නේ සාන්ද්‍රණ **t** නම් වූ අනිමත කාලයක දී මනින ලබන බවත් එය අවශ්‍යයෙන්ම සමතුලිත අවස්ථාව නොවන බවත් ය. **Q** යන ප්‍රතික්‍රියා ලබ්ධිය ප්‍රයෝජනවත් වන්නේ **Q_c** හා **K_c** අගයන් සංසන්දනය කිරීමෙන් ප්‍රතික්‍රියාවේ දිශාව පෙරැයිම හැකි බැවිනි. **Q_c** , **K_c** වඩා අඩු නම් (**Q_c < K_c**) ප්‍රතික්‍රියක, ඵල බවට පරිවර්තනය කිරීමෙන් සමතුලිතතා කරා වන ගමන වැඩි කෙරේ. (එනම්, ශුද්ධ ප්‍රතික්‍රියාව වමෙන් දකුණට ගමන් කරයි.) **Q_c** , **K_c** ට වඩා වැඩි නම් (**Q_c > K_c**) ඵල, ප්‍රතික්‍රියක බවට පරිවර්තනය වීමෙන් සමතුලිතතාව කරා වන ගමන අඩු කෙරේ. (එනම් ශුද්ධ ප්‍රතික්‍රියාව දකුණෙන් වමට ගමන් කරයි) **Q_c** , **K_c** ට සමාන නම් **Q_c = K_c** , මිශ්‍රණය සමතුලිතතාවේ පවතින අතර ශුද්ධ ප්‍රතික්‍රියාවක් සිදු නොවේ. එහෙයින් ප්‍රතික්‍රියාවේ දිශාව සම්බන්ධ ව අපට පහත දැක්වෙන සාමාන්‍යකරණ ගොඩනැගිය හැකි ය.

- **Q_c > K_c** : ඵලවල ආරම්භක සාන්ද්‍රණවලට ප්‍රතික්‍රියකවල සාන්ද්‍රණ දක්වන අනුපාතය පමණට වඩා වැඩි ය. සමතුලිතතාව කරා චලණය වන විට, ප්‍රතික්‍රියක බවට පරිවර්තනය විය යුතුය. සමතුලිතතාව කරා ළඟා වීම පිණිස පද්ධතිය දකුණෙන් වමට (ඵල වැය කරමින් ද ප්‍රතික්‍රියක සාදමින් ද) ගමන් කරයි.
- **Q_c = K_c** : ආරම්භක සාන්ද්‍රණ සමතුලිතතා සාන්ද්‍රණ වේ. පද්ධතිය සමතුලිතතාවෙහි වේ.
- **Q_c < K_c** : ඵලවල ආරම්භක සාන්ද්‍රණවලට ප්‍රතික්‍රියකවල සාන්ද්‍රණ දක්වන අනුපාතය පමණට වඩා අඩු ය. සමතුලිතතාව කරා චලණය වන විට, ප්‍රතික්‍රියක, ඵල බවට පරිවර්තනය විය යුතු ය. සමතුලිතතාව කරා ළඟා වීම පිණිස පද්ධතිය වමෙන් දකුණට (ඵල සාදමින් හා ප්‍රතික්‍රියක වැය කරමින්) ගමන් කරයි.



2.7 රූපය : K හි හා Q හි විශාලත්වය පැහැදිලි කිරීමේ විවිධ ආකෘති (a) K වල හා Q වල විශාලත්වය සසඳයි. (b) Q වල සාපේක්ෂ විශාලත්වය අනුව ප්‍රතික්‍රියාවක දිශාව හොඳින් සමතුලිතතා ලක්ෂ්‍යය වෙතත් වීමට නැඹුරු වන්නේ කෙසේ දැයි දක්වයි. (c) වෙන් වෙන් ලක්ෂ්‍යවල දී ප්‍රතික්‍රියා මිශ්‍රණයක සංයුතිය සංසන්දනය කරයි. මින් $Q = K = 1.5$ වන විට, ප්‍රතික්‍රියා මිශ්‍රණයේ ප්‍රතික්‍රියක අණු හා ඵල අණු උච්ච සංඛ්‍යාවලින් යුක්තව සමතුලිතතාවට එළඹී ඇති බව පෙන්වුම් කෙරේ.

2.1 වගුව : යොදන ලද සංරෝධවලට සමතුලිතතා පද්ධතියක් දක්වන ප්‍රතිචාර

සංරෝධය	පද්ධතියේ ප්‍රතිචාරය	සමතුලිතතා නියතය කෙරෙහි බලපෑම
නියත උෂ්ණත්වයේ දී සාන්ද්‍රණය වැඩි කිරීම	එකතු කරන ලද ප්‍රතික්‍රියකය හෝ ඵලය අඩු වන පරිදි පද්ධතිය විතැන් වෙයි	වෙනස් නො වේ. අනුපාතය නියතව පවත්නා පරිදි සියලු ප්‍රතික්‍රියකවල හා ඵලවල සාන්ද්‍රණ වෙනස් වෙයි
නියත උෂ්ණත්වයේ දී සාන්ද්‍රණය අඩු කිරීම	ඉවත් කරන ලද ප්‍රතික්‍රියකය හෝ ඵලය වැඩි වන පරිදි පද්ධතිය විතැන් වෙයි	වෙනස් නො වේ. අනුපාතය නියතව පවත්නා පරිදි සියලු ප්‍රතික්‍රියකවල හා ඵලවල සාන්ද්‍රණ වෙනස් වෙයි
නියත උෂ්ණත්වයේ දී පරිමාව වැඩි කිරීම (පීඩනය අඩු කිරීම)	වායුමය ප්‍රභේද වැඩි පැත්තට පද්ධතිය විතැන් වෙයි (දෙපස වායුමය ප්‍රභේදවල අණු සංඛ්‍යා එක ම වන විට ප්‍රතික්‍රියාවේ තාපදායක/ තාපාවශෝෂක ස්වභාවය සැලකිල්ලට ගන්න)	වෙනස් නො වේ. අනුපාතය නියතව පවත්නා පරිදි සියලු ප්‍රතික්‍රියකවල හා ඵලවල සාන්ද්‍රණ වෙනස් වෙයි
නියත උෂ්ණත්වයේ දී පරිමාව අඩු කිරීම (පීඩනය වැඩි කිරීම)	වායුමය ප්‍රභේද අඩු පැත්තට පද්ධතිය විතැන් වෙයි (දෙපස වායුමය ප්‍රභේදවල අණු සංඛ්‍යා එක ම වන විට ප්‍රතික්‍රියාවේ තාපදායක/ තාපාවශෝෂක ස්වභාවය සැලකිල්ලට ගන්න)	වෙනස් නො වේ. අනුපාතය නියතව පවත්නා පරිදි සියලු ප්‍රතික්‍රියකවල හා ඵලවල සාන්ද්‍රණ වෙනස් වෙයි
උෂ්ණත්වය වැඩි කිරීම	එකතු කරන ලද තාපය වැය කෙරෙන තාපාවශෝෂක ප්‍රතික්‍රියාවට හිතකර වෙයි.	සමතුලිතතා ලක්ෂ්‍යය විතැන් වන බැවින් සමතුලිතතා නියතය වෙනස් වෙයි
උෂ්ණත්වය අඩු කිරීම	තාපය නිදහස් කරමින් තාපදායක ප්‍රතික්‍රියාවට හිතකර අයුරින් සකස් වෙයි	සමතුලිතතා ලක්ෂ්‍යය විතැන් වන බැවින් සමතුලිතතා නියතය වෙනස් වෙයි
උත්ප්‍රේරකයක් එක් කිරීම	උත්ප්‍රේරකය ඉදිරි හා ආපසු ප්‍රතික්‍රියාවල වේග එක ම ප්‍රමාණයෙන් වැඩි කරන බැවින් පද්ධතියේ වෙනසක් සිදු නොවේ. සිදු වන එක ම දෙය පද්ධතිය වඩාත් වේගයෙන් සමතුලිතතාවට එළඹීම ය	වෙනස් නො වේ
නිෂ්ක්‍රීය වායුවක් එකතු කිරීම	එය ප්‍රතික්‍රියාවට සහභාගි නොවන බැවින් පද්ධතියේ වෙනසක් සිදු නො වේ	වෙනස් නො වේ

සමතුලිතතා ලක්ෂ්‍යය

- ❖ ප්‍රතික්‍රියාවක් සමතුලිතතාවට එළඹූ විට හෝ වෙනස්ව පවතින ප්‍රතික්‍රියක සහ එල සාන්ද්‍රණ වලින් සමතුලිතතා ලක්ෂ්‍ය යන්න අර්ථ දැක්විය හැකිය.
එනම් සමතුලිතතාවට එළඹූ අතරින් විට සිදු වී ඇති ප්‍රතික්‍රියා ප්‍රමාණය සමතුලිතතා ලක්ෂ්‍ය නම් වේ. මෙය ප්‍රතික්‍රියාවෙන් ප්‍රතික්‍රියාවට වෙනස් වේ. සමතුලිතතා නියතය, සමතුලිතතා ස්ථානයෙහි මිනුමකි. සමතුලිතතා නියතය එකට වඩා වැඩි නම්, (සමතුලිතතාවයේදී වැඩි එල ප්‍රමාණයක් ලැබී ඇත්නම්) සමතුලිතතා ලක්ෂ්‍ය දකුණට ධරව පවතී යැයි කියනු ලැබේ.
ප්‍රතික්‍රියකවලට සාපේක්ෂව අඩු එල ප්‍රමාණයක් ලැබී ඇත්නම් එම ලක්ෂ්‍ය වමට ධර ලෙසද දැක්වේ.


ලෙවැට්ලියර් මූලධර්මය (1888)

- ❖ සමතුලිත තත්වයේ පවතින පද්ධතියක් තුල කිසියම් වෙනසක් (සංරෝධනයක්) සිදු කළහොත් එහි ප්‍රතිඵලය ලෙස ඇතිවන ක්‍රියාවල මුල් වෙනස්කම් අහෝසි කරලන්නට නැඹුරු වෙමින් පද්ධතිය නව පිහිටීමක සමතුලිතතාවයට එළඹේ. (එනම් උෂ්ණත්වය, පීඩන, පරිමාව සාන්ද්‍රණ ධලපෑම් ඉවත් කර ගනියි.)

සමතුලිතතාව කෙරෙහි බලපාන සාධක පරීක්ෂණාත්මකව පෙන්වීම

- NO₂ නිපදවීම
පිරිසිදු Cu ලෝහයට උණු සාන්ද්‍ර HNO₃ එකතු කළ විට NO₂ වායුව ලබා ගත හැකිය.

I. උෂ්ණත්වයේ බලපෑම



- හල තුනකට NO₂ වායුව දුඹුරුපාට වර්ණයේ තීවාරතාව සමානවන තෙක් පුරවා සංවෘත කරන්න.
සමතුලිතතාවයට එළඹීමට කාලයක් තබන්න.
- ඉන් එක් හලයක් පාලකය ලෙස තබා එකක් අයිස් භාජනයකද ගිල්වන්න.
- එවිට දුඹුරු වර්ණයේ තීවාරතාව අඩු වේ.

- අනෙක් හලය අණු ජල බඳුනක ගිල්වන්න. එවිට දුඹුරු වර්ණයේ තීවරතාව වැඩිවේ.

- එනම් උෂ්ණත්වය වෙනස් කිරීම ඉහත සමතුලිතතාවය සඳහා බලපා ඇත.

2. පීඩනයේ බලපෑම



- පිරිසිදු NO₂ වායුව සමාන ප්‍රමාණ සිරිත්පර දෙකක පුරවා සංවෘත කර සමතුලිතතාවයට එළඹීමට තබන්න.
- එක් සිරිත්පරයක පිස්ටනය තදකර (සම්පීඩනය කර) නිරීක්ෂණය කරන්න.
- එවිට ක්ෂණිකව දුඹුරු වර්ණයේ තීවරතාව වැඩි වුවද ටික වේලාවක් ගතවූ විට සමතුලිතතාවයට එළඹීම නිසා දුඹුරු පාට මුලින් තිබුණාටත් වඩා අඩු වේ.


- අනෙක් සිරිත්පරය පීඩනය අඩුකල විට ප්‍රතිචිරුද්ධ ක්‍රියාවලිය සිදුවේ.

- එනම් පීඩනය වෙනස් කිරීම සමතුලිතතාව කෙරෙහි බලපා ඇත. (සම්පීඩනය කල විට ක්ෂණිකව දුමුරු වැඩිවන්නේ ඒකීය පරිමාවක ඇති අණු වැඩිවූ හිසාය.)

3. සාන්ද්‍රණයේ බලපෑම

Fe³⁺ / CNS⁻ පද්ධතිය

තනුක FeCl₃ ද්‍රාවණයක් ලා කහ වන අතර එයට NH₄CNS එකතු කල විට තද රතු වර්ණයක් ගෙන දෙයි. එහිදී පහත සංකීර්ණ සෑදේ.




- මෙම ද්‍රාවණයට ආසුත ජලය එකතු කර අලෝකය විනිවිද යනසේ සකසා ගන්න. එය කොටස් හයකට බෙදා එකක් පාලකය ලෙස තබා අනෙක් ඒවාට පහත පරීක්ෂණ සිදු කරන්න.

(1) NH₄Cl ඝනය ස්වල්පයක් එක් කරන්න. වෙනසක් සිදු නොවේ
 NH₄⁺ හෝ Cl⁻ සමතුලනයට බලපා නැත.

(2) FeCl₃ එකතු කරදීදී රතුපාට තීව්‍රතාව වැඩිවේ.
 $\text{Fe}^{3+} + \text{CNS}^- \rightleftharpoons [\text{Fe}(\text{CNS})]^{2+}$


- මෙසේ රතු තීව්‍යතාව වැඩි වන්නේ අලුතින් $[Fe(CNS)]^{2+}$ ඇතුළු සංකීර්ණ සෑදීම නිසාය.
- එය සෑදීමට නම් මාධ්‍යයේ CNS^- ඉතිරිව ඇති බව පැහැදිලිය.
- විඛේදනය සම්බන්ධ පද්ධතියක ප්‍රතික්‍රියක හා එල යන දෙවර්ගයම ඇති බව පැහැදිලි වේ.
(Fe^{3+} සාන්ද්‍රණය වැඩි කල විට එය අඩුකර ගන්නා ආකාරයට සම්බන්ධතය ඉදිරියට නැඹුරුවීම නිසා රතුපාට වැඩිවේ.)

(3) NH_4CNS එකතු කරන්න. රතුපාට තීව්‍යතාව වැඩිවේ.




- අලුතින් $[Fe(CNS)]^{2+}$ සෑදී ඇති අතරම පද්ධතියේ Fe^{3+} ඉතිරිව තිබූ බව පැහැදිලි වේ.

(4) යකඩ කුඩු වැඩිපුර යොදා කලතන්න. රතුපාට අඩුවෙමින් ද්‍රාවණය අවර්ණ වීම සිදුවේ.



- යොදන ලද යකඩ Fe^{2+} බවට ඔක්සිකරණය වේ.
- එවිට සම්බන්ධ පද්ධතියේ තිබූ Fe^{3+} අයන Fe^{2+} බවට ඔක්සිකරණය වේ.
- දැන් පද්ධතියේ Fe^{3+} අඩුවූ නිසා සම්බන්ධතය වමට නැඹුරු වේ. එවිට රතුපාට $[Fe(CNS)]^{2+}$ සංකීර්ණය අඩුවේ. දැන් රතුපාට වර්ණය අඩුවන අතර වැඩිපුර යකඩ කුඩු යෙදුවේ නම් පද්ධතියේ Fe^{3+} සම්පූර්ණයෙන්ම පාහේ ඉවත්වීම නිසා අවර්ණ වේ.




(5) වැඩිපුර $NaOH$ එකතු කරන්න.




- ද්‍රාවණයේ රතුපාට වර්ණය අඩුවන අතර එයට හේතුව Fe^{3+} පද්ධතියෙන් ඉවත්වීම නිසා සම්බන්ධතය වමට නැඹුරු වෙමින් $[Fe(CNS)]^{2+}$ සංකීර්ණය බිඳ වැටීමයි.
- Fe^{3+} අයන හා OH^- එකතු වී $Fe(OH)_3$ නව දැඹුරුපාට අවක්ෂේපය සාදයි. වැඩිපුර $NaOH$ යෙදුවේ නම් Fe^{3+} සියල්ලම පාහේ අවක්ෂේප වන බැවින් ද්‍රාවණය අවර්ණ වේ.
- පද්ධතියේ පවතින NH_4^+ සමඟ OH^- ක්‍රියාකර NH_3 හිදුනස් කරයි.

රසායනික සමතුලිතතාව ගැටළු

01. පහත සඳහන් ප්‍රතික්‍රියා සමතුලිත තත්වයේ ඇතිනම් එම ප්‍රතික්‍රියාවල K_c සඳහා ප්‍රකාශන ලියන්න.



02. පරිමාව $6.00 dm^3$ වන ප්ලාස්ටික් පොස්පරස් ට්‍රයික්ලෝරයිඩ් $0.0222 mol$, පොස්පරස් පෙන්ට්ලෝරයිඩ් $0.0189 mol$ සහ ක්ලෝරීන් $0.1044 mol$ අන්තර්ගත වේ. මෙම තත්වය යටතේ $230^\circ C$ දී ප්‍රතික්‍රියාව සමතුලිත නම් පහත සඳහන් ප්‍රතික්‍රියාවේ K_c ගණනය කරන්න.



03. $AB_{(g)} + AB_{2(g)} \rightleftharpoons A_2B_{3(g)}$ යන සමතුලිතතාවය සලකන්න. AB සහ AB_2 සමාන මවුල ප්‍රමාණ වලින් ගෙන සංවෘත භාජනයක් තුළ තබා කිසියම් උෂ්ණත්වයකදී සමතුලිතතාවය ඇති වන්නට ඉඩ හරින ලදී. එම සමතුලිත අවස්ථාවේදී ආරම්භ AB ප්‍රමාණයෙන් 25% ප්‍රතික්‍රියා නොකර ඉතිරිව තිබෙන අතර, භාජනය තුළ සමස්ථ පීඩනය $5 atm$ වේ. මෙම උෂ්ණත්වයේදී ප්‍රතික්‍රියාවේ K_p ගණනය කරන්න.

04. $450^\circ C$ දී සහ $1.05 \times 10^5 Nm^{-2}$ දී $1.00 dm^3$ ක ප්ලාස්ටික් තුළ H_2 මවුල 1ක් සහ I_2 මවුල 1 ක් තබා පද්ධතිය සමතුලිත වූ විට සෑදී තිබූ HI මවුල ප්‍රමාණය $1.56 mol$ විය. $450^\circ C$ දී පහත සඳහන් ප්‍රතික්‍රියාවේ K_p සොයන්න. $H_{2(g)} + I_{2(g)} \rightleftharpoons 2HI_{(g)}$

05. $900^\circ C$ දී $CS_{2(g)} + 4H_{2(g)} \rightleftharpoons CH_{4(g)} + 2 H_2S_{(g)}$ යන ප්‍රතික්‍රියාවේ $K_c = 27.8$ වේ. මෙම උෂ්ණත්වයේදීම $1/2 CS_{2(g)} + 2H_{2(g)} \rightleftharpoons 1/2 CH_{4(g)} + H_2S_{(g)}$ යන ප්‍රතික්‍රියාවේ K_c අගය අපෝහනය කරන්න.


06. $20^\circ C$ දී ($293K$ දී) සංවෘත බඳුනක එතනෝල් (C_2H_5OH); $4.6 g$ ක් සහ එතනොයික් අම්ලය (CH_3COOH) $12.0 g$ ක් $1 mol dm^{-3} HCl$ $20 cm^3$ ක්ද සමග මිශ්‍රකර සමතුලිත වීමට ඉඩ හරින ලදී. මේ සඳහා පද්ධතිය සතියක පමණ කාලයක් තිබෙන්නට හැර $1.0 mol dm^{-3} NaOH$ සමග අනුමාපනය කරන ලදී. එවිට භෂ්මයෙන් $137.0 cm^3$ ක් වැය වූනි නම් ප්‍රතික්‍රියාව සඳහා සමතුලිත නියතය සොයන්න. ($H=1, C=12, O=16$)

07. ප්‍රොපනොයික් අම්ලය මවුල 1.0 ක් සහ එතනෝල් මවුල 1.5 ක් එකට මිශ්‍ර කර එක්තරා උෂ්ණත්වයක දී සමතුලිතතාවට එළඹෙන්නට ඉඩ හරින ලදී. සමතුලිත මිශ්‍රණයෙන් සියයෙන් කොටසක් වෙන් කරගෙන වියට ජලය එකතු කිරීමෙන් ලැබෙන ඵලය $0.10 mol l^{-1} NaOH$ සමග උචිත දැරූකයක් භාවිත කරමින් අනුමාපනය කරන ලදී. මේ අනුමාපනයේ ඩියුට් පාඨාංකය $20.00 ml$ විය. අදාල උෂ්ණත්වයේ දී මේ වස්ථුවකරණ ප්‍රතික්‍රියාව සඳහා K_c ගණනය කරන්න.

08. වාතය ඉවත්කරන ලද ලීටර ප්ලාස්කුවක් තුළ NOBr 8.80g ක් 27°C දී සංවෘත කරන ලදී. NOBr විඝටන වීමෙන් NO හා Br₂ සෑදේ. සමතුලිත අවස්ථාවේ බඳුනේ පීඩනය වා.ගෝ. 2.46 වේ. බඳුනේ ඇති සියළුම ද්‍රව්‍ය වායු අවස්ථාවේ පවතින යයි උපකල්පනය කර,


- (i) සමතුලිත අවස්ථාවේ එක් එක් වායුවේ මවුල ප්‍රමාණය ගණනය කරන්න.
- (ii) NOBr හි විඝටන ප්‍රතිශතය කොපමණ ද?
- (iii) 27°C දී එක් එක් වායුව ඇති කරන ආංශික පීඩනය හිර්ණය කරන්න.
- (iv) 27°C දී පද්ධතියේ K_p වටිනාකම ගණනය කරන්න.
- (v) පද්ධතියේ පරිමාව දෙගුණයක් වනතෙක් ප්‍රසාරණය වීමට ඉඩහැරීමේදී පහත ගුණවලට කුමන වෙනසක් සිදුවේ යැයි පැහැදිලි කරන්න.
 - a. K_p වටිනාකම
 - b. විඝටන ප්‍රතිශතය
 - c. පද්ධතියේ සම්පූර්ණ මවුල ප්‍රමාණය

09. 427°C දී HCl හා O₂ මවුල 4:1 අනුපාතයකින් බඳුනක සංවෘත කරන ලදී. සමතුලිත අවස්ථාවට එළඹීමෙන් පසු බඳුනේ ඇති Cl₂ වල සාන්ද්‍රණය 0.5 mol dm⁻³ වන අතර එහි පරිමාව ප්‍රතිශතය සියයට 20 ක් නම්,



- (i) සමතුලිත සාන්ද්‍රණය කොපමණ ද?
- (ii) K_c වටිනාකම ගණනය කර එමගින් K_p ගණනය කරන්න.
- (iii) බඳුනේ පරිමාව ලීටර් 5 ක් නම් පද්ධතියේ සම්පූර්ණ පීඩනය කොපමණ ද?
- (iv) 600°C පද්ධතියේ Cl₂ ප්‍රතිශතය කුමන ආකාර වේදැයි අදහස් දක්වන්න.

10. කාර්මිකව හයිඩ්‍රජන් හිපදවීම සඳහා පහත දැක්වෙන සමතුලිත ප්‍රතික්‍රියාව ඉහළ උෂ්ණත්ව වල දී උපයෝගී කරගනු ලැබේ.






CO සහ හුමාලය සමමවුල ප්‍රමාණ වලින් මෙම ප්‍රතික්‍රියාව ආරම්භ කළේයැයි උපකල්පනය කරන්න. 500°C හා එක්තරා පීඩනයක් යටතේදී ඉහත සමතුලිත මිශ්‍රණයේ CO සාන්ද්‍රණය 0.134 mol l⁻¹ වූ අතර CO₂ ආශික පීඩනය 16.88 atm විය. 500°Cදී මෙම සමතුලිතය සඳහා K_p ගණනය කරන්න.

500°C දී ඉහත පද්ධතියේ සමස්ත පීඩනය තුන් ගුණයකින් වැඩි කළ හොත් සමතුලිත මිශ්‍රණය තුළ හයිඩ්‍රජන් හි ආංශික පීඩනය කොපමණ වේද?


සැසු: ඉහත සියලුම වායු පරිපූර්ණ ලෙස හැසිරෙන බව උපකල්පනය කරන්න.

11. AB_4 නම් වායුවක් පහත දැක්වෙන අයුරු තාප විඝටනය වේ.




AB_4 හිද්දී සමතුලිතතාවයට පැමිණෙන තෙක් $300K$ දක්වා රත් කරන ලදී. සමතුලිත අවස්ථාවේදී භාජනයේ මුළු පීඩනය වා.ගේ.පී . 30 ක් විය. $300K$ හිදී මිශ්‍රණයේ සංයුතිය කාලයත් සමඟ වෙනස් වන අයුරු 1 වන රූපයෙන් දැක්වේ.

- (i) $300K$ හිදී සමතුලිත අවස්ථාවේදී AB_4 සහ AB_2 වල ආංශික පීඩන මොනවාද?
- (ii) $300K$ හිදී පද්ධතිය සඳහා සමතුලිතතා නියතය කුමක්ද?
- (iii) කරුණු පහදමින් AB_4 විඝටනය තාපදායක ද නැතහොත් තාප අවශෝෂක දැයි ප්‍රකාශ කරන්න.
- (iv) නියත උෂ්ණත්වයේදී සම්පීඩනයෙන් භාජනයේ පීඩනය වැඩි කළහොත් පද්ධතියට කුමක් වන්නේ දැයි පහදන්න.




යන සමතුලිතයේ K_p පරීක්ෂණාත්මකව නිර්ණය කිරීම සඳහා කරනු ලැබූ පරීක්ෂණයක උපකරණ කට්ටලයක් පහත දැක්වේ. ඝන NH_4Cl රේචනය කරන ලද P බඳුනට ඇතුළුකර විය ජල බඳුනක බහා T_1 උෂ්ණත්වය දක්වා රත් කරන ලදී. සමතුලිතතාවට පත් වූ විට පද්ධතිය තුළ පීඩනය මැන ගන්නා ලදී. බඳුන තුළ පීඩනය 4×10^6 Pa වේ නම්



- (i) ඉහත සමතුලිතය සඳහා K_p ගණනය කරන්න.
- (ii) ජල බඳුන රත් කිරීමෙන් බඳුන තුළ උෂ්ණත්වය T_2 ($T_1 < T_2$) දක්වා වැඩි කළේ නම් කුමක් නිරීක්ෂණය කළහැකි වේද? K_p කෙරෙහි ඇතිවන බලපෑම කුමක්ද යන්න පැහැදිලි කරන්න.

13. ඉහල පීඩන හා 450°C ට ඉහල උෂ්ණත්ව වලදී, හුමාලය, කාබන් සමඟ පහත දැක්වෙන ආකාරයට ප්‍රතික්‍රියා කරයි.





පරිමාව 12.471dm^3 වන සංවෘත, දෘඪ බඳුනක් තුළ, 127°C හි පවතින $\text{CO}_{(g)}$ හා $\text{H}_2\text{O}_{(g)}$ සම මවුලීය මිශ්‍රණයක පීඩනය $1.2 \times 10^5 \text{ Pa}$ විය.

විද්‍යුත් තාපන ක්‍රමයක් මගින් පද්ධතියේ උෂ්ණත්වය 727°C දක්වා ඉහල නංවන ලදී.

- (i) ආරම්භක $\text{CO}_{(g)}$ හා $\text{H}_2\text{O}_{(g)}$ mol ගණන ගණනය කරන්න.
- (ii) 727°C හිදී බඳුන තුළ මුළු පීඩනය කොපමණද?
ඉන්පසු මෙම 727°C හි පවතින පද්ධතියට, ඝනත්වය 1.5gcm^{-3} වන C කුඩු 6.2355kg එකතු කරන ලදී. ඉන්පසු පද්ධතිය සමතුලිතතාවයට පත් වීමට ඉඩ හරින ලදී. සමතුලිත අවස්ථාවේදී, $\text{H}_2\text{O}_{(g)}$ හි ආංශික පීඩනය, $\text{CO}_{(g)}$ හි ආංශික පීඩනය මෙන් හරි අඩක් වන බව සොයා ගන්නා ලදී.
- (iii) C කුඩු එකතු කල විගස, පද්ධතිය තුළ ආරම්භක පීඩනය.
- (iv) සමතුලිත වූ පසු, පද්ධතියේ $\text{H}_2_{(g)}$ හි ආංශික පීඩනය.
- (v) 727°C දී සමතුලිතය සඳහා K_p හා K_c අගය ගණනය කරන්න.
- (vi) මෙහිදී ඔබ භාවිත කරන වැදගත් උපකල්පන 2 ක් සඳහන් කරන්න.
- (vii) තවත් 1.5gcm^{-3} ඝනත්වයෙන් යුත් $\text{C}_{(s)}$ 1kg ක් එකතු කලවිට ණය අගයට කුමක් සිදුවේද? ගුණාත්මකව පහදන්න.


14. සංවෘත බඳුනකට $\text{AB}_{(g)}$ හා $\text{AD}_{(g)}$ වායු ඇතුලත් කර පහත පරිදි සමතුලිත වීමට ඉඩ හරී.



127°C දී පරිමාව 4.157dm^3 වන දෘඪ බඳුනක් තුළ සමතුලිතතාවයේදී, A හි 21g පවතින බව සොයා ගන්න ලදී. 127°C දී, පද්ධතිය තුළ, $K_{p_1} = 3K_{p_2}$ වේ. සමතුලිත පද්ධතිය තුළ $P_{AB} = P_{AD} = 1 \times 10^5 \text{ Pa}$ ($A = 42\text{gmol}^{-1}$)

- (i) K_{p_1} සහ K_{p_2} සඳහා ප්‍රකාශන ලියන්න.
- (ii) K_{p_1} හා K_{p_2} ගණනය කරන්න.
- (iii) ආරම්භයේ බඳුනට එක්කල $\text{AB}_{(g)}$ හා $\text{AD}_{(g)}$ අතර මවුල අනුපාතය සොයන්න.
- (iv) සමතුලිතතාවයට පත්වීමට පෙර සිට (ආරම්භයේ සිට) සමතුලිතය ඇති වී යාමේ කාල සීමාවක් ඇතුලත P_{AB} , P_{AD} , P_A , P_B හා P_D අගයන් විචලනය වීම ප්‍රස්ථාරගත කරන්න.


15. (a) P නම් සංවෘත දෘඪ බඳුනක් තුළ 27°C හා $6 \times 10^4 \text{ Pa}$ පීඩනයේ පවතින X වායුව 1.8g පවතියි. මෙම උෂ්ණත්වයේදී වායුවේ වර්ග මධ්‍යන්‍ය වේගය $4.157 \times 10^5 \text{ m}^2\text{s}^{-2}$ වේ. 100°C ම වඩා ඉහල උෂ්ණත්ව වලදී, X පහත පරිදි විඝටනය වී සමතුලිතතාවයට පත්වේ.



127°C උෂ්ණත්වයේදී පද්ධතිය තුළ අවසාන පීඩනය $1.12 \times 10^5 \text{ Pa}$ විය

- (i) X හි මවුලික ස්කන්ධය සොයන්න.
- (ii) X හි මවුලික විඝටන ප්‍රමාණය කොපමණද?
- (iii) සමතුලිත X, Y, Z හි ආංශික පීඩන සොයන්න.
- (iv) සමතුලිතය සඳහා 127°C දී K_p අගය සොයන්න.

- (b) මෙම සමතුලිත මිශ්‍රණයට Q නම් ඝනය එකතු කල විට 127⁰C දී එය පහත පරිදි X සමඟ ක්‍රියා කර A නම් වායුවක් සාදයි.




127⁰C හි පවතින පද්ධතියට Q_(s) එකතු කර පද්ධතිය සමතුලිත වීමට ඉඩ සලස්වන ලදී. සමතුලිතතාවයට පත්වූ විට P_A = 6.28 × 10⁴ Pa . එවිට පද්ධති තුල මුළු පීඩනය 9.6 × 10⁴ Pa වේ. සමතුලිත පද්ධතිය තුල එක් එක් වායුන්ගේ ආංශික පීඩන සොයන්න.

16. පරිමාව 4.157dm³ වන, 27⁰C හි පවතින P බඳුන හා පරිමාව 6.2355dm³ වන 627⁰C හි පවතින Q බඳුන මැද කරාමයක් සහිත සිහින් කේෂික නලයකින් සම්බන්ධ කර ඇත. කරාමය වසා P බඳුන තුලට A වායුව 9g හා Ne 12g ඇතුලත් කරන ලදී. එවිට P බඳුන තුල පීඩනය 5.4 × 10⁵Pa විය. ඉන්පසුව කරාමය විවෘත කරන ලදී. (බඳුන් තුල උෂ්ණත්ව නියතව පවත්වා ගන්නා ලදී. Ne - 20 gmol⁻¹)


- (i) A හි මවුලික ස්කන්ධය සොයන්න.
 (ii) කරාමය විවෘත කල පසු P හා Q බඳුන් තුල පවතින වායු මවුල සංඛ්‍යා වෙන වෙනම ගණනය කරන්න.
 (iii) පද්ධතිය තුල අවසාන පීඩනය ගණනය කරන්න.

ඉන්පසු නැවතත් කරාමය වසා, Q බඳුන තුල උෂ්ණත්වය 27⁰C ට පත්වීමට ඉඩ සලස්වන ලදී. ඉන්පසුව B වායුව යම් ප්‍රමාණයක් Q බඳුනට එකතු කරන ලද අතර B වායුව එකතු කල විගස බඳුන තුල පීඩනය 1.6 × 10⁵Pa විය. 10s තුලදී පද්ධතිය පහත පරිදි සමතුලිතතාවයට පත්විය.




- (iv) ආරම්භයේදී එකතු කරන ලද B වායු mol ගණන සොයන්න.
 (v) සමතුලිතය සඳහා K_C, K_P ගණනය කරන්න.
 තත්පර 15 කට පසු A වලින් කිසියම් ප්‍රමාණයක් පද්ධතියට ක්ෂණිකව ඇතුල් කරන ලදී. එවිට නැවත 20s කට පසුව පද්ධතිය සමතුලිත වූ අතර එවිට පද්ධතිය තුල C , 0.06 mol පැවතුණි.
 (vi) එකතු කරන ලද A mol ගණන ගණනය කරන්න.

17. සංශුද්ධ A වායුව සංවෘත භාජනයක් තුළ t⁰C දී සමතුලිතතාවයට එළඹෙන්නට හරින ලදී. එම සමතුලිතතාවයේ දී A වායුවෙන් 50% ක් විඝටනය වී එම t⁰C උෂ්ණත්වයේ දී ම පහත දැක්වෙන සමතුලිතතා දෙකට එළඹුණි. එම සමතුලිතතාවයන් දෙකෙහිම සමතුලිතතා නියතයන් (K_p) සමාන අගයක් ගනී. A, B, C, D හා E යන වායුන් පරිපූර්ණ වායුන් ලෙස හැසිරෙන බව සලකන්න.



- (i) B_(g) කොපමණ ප්‍රමාණයක් විඝටනය වේද?
 (ii) E_(g) හි ආංශික පීඩනය 12 kPa වේ නම්:
 (I) මිශ්‍රණයේ මුලු පීඩනය සොයන්න.
 (II) K_p ගණනය කරන්න.

18. වායු කලාපයේ දී 100°C ට වඩා ඉහළ උෂ්ණත්වයන්හිදී පහත සඳහන් සමතුලිතතාවය පවතී.




A සහ B වායුන්ගේ පමණක් සමන්විතවන සමමවුලික වායු මිශ්‍රණයකින් විදුරු බල්බයක් පිරී ඇත. එම බල්බය සහ එහි අන්තර් ගත දෑ 200°C උෂ්ණත්වයට රත්කරන ලදී. (I පරීක්ෂණය) සමතුලිතතාවය ඇති වූ පසු, බල්බය තුළ P හි මවුල භාගය X_p 0.2 බව සොයා ගන්නා ලදී.

අනතුරුව බල්බය සහ අන්තර්ගත දෑ වල උෂ්ණත්වය 400°C දක්වා වැඩිකර එම උෂ්ණත්වයේ දී සමතුලිතතාවයට එළඹීමට ඉඩ හරින ලදී. මෙම සමතුලිතතා මිශ්‍රණයෙහි A හි මවුල භාගය X_A , 0.2 බව සොයා ගන්නා ලදී.

- (i) 200°C දී B, A හා Q වල සමතුලිත මවුල භාග ගණනය කරන්න.
- (ii) 200°C දී සමතුලිතතාවය සඳහා K_p ගණනය කරන්න.
- (iii) 400°C දී B, P හා Q වල සමතුලිතතා මවුල භාග ගණනය කරන්න.
- (iv) ඉහත සඳහන් දත්ත හා ගණනය කිරීම් මගින් ඉදිරි ප්‍රතික්‍රියාවේ වින්තැල්පී විපර්යාසයේ සලකුණ හේතු දක්වමින් අපෝහණය කරන්න.
- (v) ඉහත සඳහන් සමතුලිතතා හැසිරීම පුරෝකථනය කිරීමට භාවිත කළ හැකි මූලධර්මය නම් කරන්න.
- (vi) 200°C දී සිදු කළ I පරීක්ෂණය එම A හා B ආරම්භක ප්‍රමාණම යොදා ගනිමින්, එහෙත් මුල් බල්බයෙහි පරමාවෙන් අඩක් වූ බල්බයක, එම උෂ්ණත්වයේදීම නැවත සිදු කළ හොත්, සමතුලිතතා මිශ්‍රණයෙහි සංයුතිය කුමක් වේද? (2000)

19. පරිපූර්ණ ලෙස හැසිරෙන P නම් වායුමය සංයෝගයකින් පරමාව 5.0 dm^3 වන විදුරු බඳුනක් පිරී ඇත. 27°C දී බඳුන තුළ වායුවේ පීඩනය $1.995 \times 10^5 \text{ Nm}^{-2}$ වේ. 100°C ට ඉහළ උෂ්ණත්ව වල දී P පහත දැක්වෙන සමතුලිතතාවය ලබා දෙමින් විඝෝජනය වේ.




27°C දී P අන්තර්ගත බඳුන 127°C උෂ්ණත්වයට රත් කළ විට, බඳුන තුළ පීඩනය $4.656 \times 10^5 \text{ Nm}^{-2}$ යන නියත අගයට පත් වේ. රත් කිරීමේදී බඳුනේ පරමාව වෙනස් නොවේ.

- (i) පහත සඳහන් එක් එක් තත්ත්ව යටතෙහිදී බඳුන තුළ ඇති මුළු වායු මවුල සංඛ්‍යාව ආසන්න පළමු දශම ස්ථානයට ගණනය කරන්න.
 - (a) 27°C දී
 - (b) 127°C දී සමතුලිතතාවය එළඹුන විට,
- (ii) එහෙයින් ඉහත සමතුලිතතාවය සඳහා 127°C දී සමතුලිතතා නියතය K_p ගණනය කරන්න.
- (iii) Z නම් නිෂ්ක්‍රීය වායුවක් බඳුන තුළට ඉන් පසුව ඇතුළු කරන ලදී. ඉන් පසු පද්ධතිය 127°C දී නැවත සමතුලිතතාවයට එළඹුනු විට, බඳුන තුළ පීඩනය $6.651 \times 10^5 \text{ Nm}^{-2}$ වේ. මෙම තත්ත්වය යටතෙහි දී P, Q, R සහ Z වල ආංශික පීඩන සහ මවුල භාග ලබා ගන්න.

සැසු: ඔබ යොදාගන්නා උපකල්පනයක් වේ නම්, ඒවා සඳහන් කරන්න. (2001)

20. ඉහළ පීඩන සහ 450°C ට වඩාවැඩි උෂ්ණත්ව වලදී හුමාලය, කාබන් සමග ප්‍රතික්‍රියා කොට "syn gas" නමින් හැඳින්වෙන H₂ සහ CO වායුවල සම මවුලීය මිශ්‍රණයක් ලබාදෙයි. මෙම සමතුලිත ප්‍රතික්‍රියාව පහත සඳහන් සමීකරණ අනුව සිදුවෙයි.




පරිමාව 5.0 dm³ ලෙස නොවෙනස් වී පවතින දෘඩ බඳුනක් තුළ, කාබන් කුඩු 0.843 dm³ සහ N₂ වායුව, 10⁵ Pa වන පීඩනය හා 127°C වන උෂ්ණත්ව යටතේ ඇත. ඉන් පසුව, මෙම බඳුන තුළට හුමාලය 0.5 mol ඇතුළු කොට, බඳුනේ උෂ්ණත්වය 527°C දක්වා වැඩි කරන ලදී. මෙම උෂ්ණත්වයේදී, ඉහත සඳහන් ප්‍රතික්‍රියාව පමණක් සිදුවේ. සමතුලිතතාව ව්‍යුහගත වීමට, බඳුන තුළ පීඩනය 13.2 × 10⁵ Pa වන බව සොයා ගෙන ඇත.

ප්‍රතික්‍රියාව හිසා කාබන් කුඩුවල පරිමාවේ සිදුවන වෙනස නොගිණිය හැකි බව උපකල්පනය කරමින්, ඔබ කරන වෙනත් උපකල්පන ද සඳහන් කරමින්, පහත සඳහන් ඒවාට උත්තර සපයන්න.

- (i) බඳුන තුළ ඇති වායුමය N₂ මවුල සංඛ්‍යාව ගණනය කරන්න.
- (ii) 527°C දී සමතුලිතතාවයට පැමිණිය පසු, බඳුන තුළ ඇති
 - a. මුලු වායු මවුල සංඛ්‍යාව
 - b. හුමාලය, H₂ සහ CO යන එක එකෙහි මවුල සංඛ්‍යාව
 - c. හුමාලය, H₂, CO සහ N₂ හි ආංශික පීඩන ගණනය කරන්න.
- (iii) ඉහත ප්‍රතික්‍රියාව සඳහා 527°C දී, සමතුලිත නියතය, K_p ?
- (iv) ඉහත පරීක්ෂණයම ඵලෙස ම. එහෙත් N₂ වායුව නොමැතිව, සිදුකලේ නම්, බඳුන තුළ
 - a. හුමාලයේ ආංශික පීඩනය
 - b. CO හි ආංශික පීඩනය
 - c. H₂ හි ආංශික පීඩනය ගණනය කරන්න.
 - d. මුලු පීඩනය අපෝහණය කරන්න.
- (v) "syn gas" සඳහා තිබිය හැකි එක කාර්මික භාවිතයක් යෝජනා කරන්න. (2002)


21. 10 °C ට ඉහළ උෂ්ණත්ව වල දී A නම් වායුමය සංයෝගය B හා D නම් වායුමය වල වලට විභේදනය වී පහත දැක්වෙන සමීකරණයෙන් නිරූපණය වන සමතුලිතතාවයට ව්‍යුහගත වේ.




- (i) ඉහත සමතුලිතතාවය සඳහා K_p සහ K_c යන මේවා සඳහා ප්‍රකාශන ලියා දක්වන්න. K_p සහ K_c අතර සම්බන්ධතාවය ව්‍යුත්පන්න කරන්න. ඔබ සිදු කරන උපකල්පන සඳහන් කරන්න මෙම සම්බන්ධතාවයෙහි අඩංගු පද හඳුන්වා දෙන්න.
- (ii) 5 °C දී ට පහළ උෂ්ණත්වයක දී He_(g) හි 6.5 mol සහ A_(g) හි 2.0 mol ඇතුළු කිරීමෙන් ප්‍රත්‍යස්ථ බැඳුණයක් පුරවන ලදී. මෙම පද්ධතියට 27 °C ඉහත සඳහන් සමතුලිතතාවයට ව්‍යුහගත වීමට ඉඩ දෙනු ලැබේ. මෙම තත්ව යටතේ බැඳුණය තුළ මුළු පීඩනය 1 × 10⁵ Pa වන අතර එහි A_(g) 0.5 mol අන්තර්ගත වේ ඉහත දැක්වෙන සමතුලිතතාවය සඳහා 27 °C දී K_p සහ K_c ගණනය කරන්න. (K_c හි අගය ඒකක වලින් දක්වන්න.)
- (iii) ඉන් පසුව ඉහත (ii) හි සඳහන් බැඳුණයට වාතයෙහි ඉහළ නැගීමට ඉඩ දෙනු ලැබේ. එක්තරා උන්නතාංශයකදී බැඳුණය තුළ වායුවෙහි උෂ්ණත්වය 17 °C වූ විට එහි මුළු පීඩනය 4.9 × 10⁴ Pa බවද He_(g) හි ආංශික පීඩනය 3.5 × 10⁴ Pa බවද සොයා ගනු ලැබේ. 17 °C, ඉහත සමතුලිතතාව සඳහා K_p ගණනය කරන්න.

- (iv) 27 °C දී සහ 17 °C දී පිළිවෙලින් A_(g), B_(g) හා D_(g) හි සමතුලිත මවුල භාග සලකා බලමින් ඉහත ඉදිරි ප්‍රතික්‍රියාව තාපදායක ද තාපාවශෝෂක ද යන්න නිගමනය කරන්න.
- (v) 27 °C දී ඉහත සමතුලිතතාවය සලකන්න. මෙම උෂ්ණත්වයේදී පද්ධතිය සමතුලිතතාවයට එළඹීමට මිනිත්තු 10 කාලයක් ගත වන්නේ යැයි උපකල්පනය කරන්න. මෙම සමතුලිත පද්ධතියට තවත් D_(g) ප්‍රමාණයක් ඊළගට එකතු කරන ලදී. D_(g) ප්‍රමාණය ඇතුළු කරන අවස්ථාවේ සිට මිනිත්තු 15ක් ගතවන තුරු බැඳුණයේ පරිමාවට කුමන විපර්යාස සිදුවේදැයි හේතු දැක්වමින් සඳහන් කරන්න **(2003)**

22. A, B, D, P, Q සහ R යනු පරිපූර්ණ ලෙස හැසිරෙන වායුමය සංයෝග වේ 100 °C සිට 800 °C දක්වා උෂ්ණත්ව පරාසයේදී A_(g) විඝෝජනය වී



මෙම උෂ්ණත්ව පරාසයේදී ම B(g), D(g) සමග ප්‍රතික්‍රියා කොට පහත සමතුලිතතාව ලබා දේ.



මෙම සංයෝග හය අතර වෙනත් කිසිම ප්‍රතික්‍රියාවක් සිදුවනවේ. X, Y සහ Z යනු එකක පරිමාව 8.314dm³ වන සර්වසම දෘඩ බඳුන් 3 කි. රත් කිරීමේ දී මේවායේ පරිමාව වෙනස් නොවේ. X තුළ A(g) මවුල 0.2 ක්ද Y තුළ B_(g), D_(g) සහ මවුල 0.2 බැගින් ද Z තුළ A_(g), B_(g), සහ D_(g) යන මේවායේ මවුල 0.2 බැගින් ද, අඩංගු වන සේ මෙම බඳුන් පුරවා ඇත. මෙම බඳුන් තුන 127 °C හි පවතින උදුනක බහා සියලු ම භාජන තුළ සමතුලිතතාවය ඇතිවෙන තෙක් තබන ලදී. සමතුලිත අවස්ථාවෙහි දී X සහ Y බඳුන් තුළ මුළු පීඩන පිළිවෙලින් 1.2×10⁵ Pa සහ 1.4×10⁵ Pa වේ.


- (i) 127 °C දී X, Y සහ Z යන බඳුන් තුළ ඇති සමතුලිතතා සඳහා පහත සඳහන් ඒවා ගණනය කරන්න.
 - I. X තුළ A_(g), P_(g) සහ Q_(g) යන මේවායේ ආංශික පීඩන සහ X තුළ ඇති සමතුලිතතාව සඳහා සමතුලිතතා නියතය K_p
 - II. Y තුළ B_(g), D_(g) සහ R_(g) යන මේවායේ ආංශික පීඩනය සහ Y තුළ ඇති සමතුලිතතාව සඳහා සමතුලිතතා නියතය K_p
 - III. Z බඳුන තුළ මුළු පීඩනය
 - IV. Z බඳුන තුළ B_(g) සහ A_(g) යන මේවායේ ආංශික පීඩනය අතර අනුපාතය P_B / P_A

(ii) ඉහත සංයෝගවල 25 °C දී සම්මත උත්පාදන එන්තැල්පිය (ΔH_f^θ) අගයන් පහත දී ඇත.

	A _(g)	B _(g)	D _(g)	P _(g)	Q _(g)	R _(g)
ΔH _f ^θ /kJmol ⁻¹	50	35	45	40	30	60

උදුනේ උෂ්ණත්වය 227 °C දක්වා ඉහළ දැමූ විට, Z තුළ P_B/P_A අනුපාතය, අඩුවේද, වැඩිවේද, නොවෙනස්ව පවතීද යන්න පුරෝකථනය කරන්න. ඔබේ උත්තරය සඳහා හේතු දැක්වන්න. **(2004)**

23. A_(g), 400K ට ඉහළ උෂ්ණත්ව වලදී B_(g) සහ D_(g) වලට විඝටනය වී පහත දැක්වෙන සමතුලිතය ලබා දේ.



- (i) ඉහත සමතුලිතතාව සඳහා K_c සහ K_p යන සමතුලිතතා නියතවල සංඛ්‍යාත්මක අගයයන් එක සමාන වේ. මෙම ප්‍රතික්‍රියාව සඳහා K_c සහ K_p වල අර්ථ දැක්වීම් වලින් ආරම්භ කරමින් ඉහත රසායනික සමීකරණයෙහි “a” නම් සංතුලන සංගුණකයෙහි අගය 2 බව පෙන්වන්න.

(ii) 500 K දී A, B සහ D යන වායුවල එක්තරා සමතුලිත මිශ්‍රණයක, එම වායුවල ආංශික පීඩන පිළිවෙළින් පහත දී ඇත. $P_A = 2 \times 10^5 \text{ Pa}$ $P_B = 8 \times 10^5 \text{ Pa}$ සහ $P_D = 2 \times 10^5 \text{ Pa}$ ඉහත සමතුලිතතාව සඳහා 500K දී K_p ගණනය කරන්න.

(iii) පරිමාව 4.157 m^3 වන දෘඩබදුනක් 27°C දී පවතින $A_{(g)}$ වලින් පමණක් පිරී ඇත. මෙම තත්ත්ව යටතේ එම වායුවේ පීඩනය X වේ. බදුන සහ අන්තර්ගත දෑ 500K දක්වා රත් කොට පද්ධතියට එම උෂ්ණත්වයේ දී සමතුලිතතාවයට එළඹීමට ඉඩ දුන් විට භාජනය තුළ මුළු පීඩනය Y වන අතර එහි B හි ආංශික පීඩනය Z වේ. රත් කිරීමේදී බදුනෙහි පරිමාව වෙනස් නොවන බව උපකල්පනය කරමින්

$$Y = \frac{5}{2}Z \text{ සහ } \frac{Y}{X} = \frac{5}{3} \text{ යන බව පෙන්වන්න.}$$

ඔබ කළ යම් උපකල්පන වේ නම් ඒවා සඳහන් කරන්න. Y හි අගය $8 \times 10^5 \text{ Pa}$ වේ නම් X සහ Z හි අගයන් ගණනය කරන්න.


(iv) $Y = 8 \times 10^5 \text{ Pa}$ වන ඉහත (iii) හි සමතුලිත පද්ධතියට A හි මවුල n එක් කොට එම පද්ධතියට නැවත 500 K දී සමතුලිතතාවට එළඹීමට ඉඩ දෙන ලදී. මෙවිට බදුන තුළ මුළු පීඩනය $2.5 \times 10^6 \text{ Pa}$ විය. n හි අගය සහ නව සමතුලිත තත්ව යටතේ $A_{(g)}$, $B_{(g)}$ සහ $D_{(g)}$ යන මේවායේ ආංශික පීඩන ගණනය කරන්න.

(2005)

24. මේ සමග දී ඇති රූප සටහනේ දක්වෙනුයේ වායු පිටවීමට ඉඩ නොදෙන සර්ඡණය ද බර ද රහිත පිස්ටනයක් සවි කර ඇති දෘඩ සිලින්ඩරාකාර බදුනකි. 'h' යනු බදුන තුළ වායුවක් ඇති විට බදුනේ පතුළේ සිට පිස්ටනය දක්වා ඇති උස වන අතර, 'p' යනු පිස්ටනය මත බල පවත්වන බාහිර පීඩනයයි. පිස්ටනයේ භරස්කඩ වර්ග ප්‍රමාණය $8.314 \times 10^{-2} \text{ m}^2$ වේ.

(i) ආරම්භයේ දී X වායුවෙන් බදුන පුරවනු ලැබේ. බදුන සහ අන්තර්ගත වායුවෙහි උෂ්ණත්වය 27°C ද, p හි අගය 10^5 Pa ද වන විට h හි අගය 3.0 m වේ. බදුන තුළ ඇති X මවුල ප්‍රමාණය ගණනය කරන්න.

(ii) 80°C ට වඩා ඉහළ උෂ්ණත්වවලට රත් කළ විට X විඝෝෂනය වී පහත සමතුලිතතාව ලබා දේ.



P හි අගය 10^5 Pa ලෙසම පවත්වා ගනිමින් ඉහත (i) හි බදුන රත් කර, අන්තර්ගත වායුවලට 127°C දී සමතුලිතතාවයට එළඹීමට ඉඩ දෙන ලදී. මෙම තත්ත්ව යටතේ දී බදුන තුළ X හි 4.0 mol ඇති බව සොයා ගැනීම. පහත සඳහන් දෑ ගණනය කරන්න


a. h හි අගය

b. X, Y සහ Z යන වායුවල ආංශික පීඩන

c. 127°C දී ඉහත සමතුලිතතාව සඳහා සමතුලිතතා නියතය, K_p .

(iii) ඉහත (ii) හි බදුන තුලට නිශ්ක්‍රීය වායු 10 mol ඇතුළු කර h හි අගය, ඉහත


(ii) (A) හි එම අගයේම පවත්වා ගනිමින්, පද්ධතියට 127°C දී සමතුලිතතාවයට එළඹීමට ඉඩ දෙන ලදී. මෙම තත්ත්ව යටතේ දී X, Y, Z සහ S යන වායු වල ආංශික පීඩන ද, p හි අගය ද ගණනය කරන්න.



- (iv) ඉහත (ii) හි මිශ්‍රණයෙහි උෂ්ණත්වය 127°C දී ම පවත්වා ගනිමින් p හි අගය හැඩව 10^5 Pa දක්වා වෙනස් වීමට ඉඩ දෙනු ලැබේ. මෙම නව සමතුලිත තත්වයට තේ දී h හි අගය ද X, Y, Z සහ S යන වායු වල ආංශික පීඩන ද ගණනය කරන්න.
- (v) මෙම ගණනය කිරීම්වල දී ඔබ විසින් කරන ලද උපකල්පන ඇත්නම් ඒවා සඳහන් කරන්න. **(2006)**

25. (a) 350K ට ඉහළ උෂ්ණත්ව වල දී $B_{(g)}$ සහ $C_{(g)}$ සාදමින් $A_{(g)}$ ප්‍රතිවර්තය ලෙස විඝටනය වේ. පරිමාව 4.157dm^3 වන ඊවනය කරන ලද බඳුනක් $A_{(g)}$ 2.0 mol , $B_{(g)}$ 1.0mol සහ $C_{(g)}$ 1.0 mol වලින් පුරවා 500 K ට රත් කරන ලදී. මෙම උෂ්ණත්වයේ දී පද්ධතිය සමතුලිතතාවට පැමිණි විට, බඳුනෙහි $A_{(g)}$ 1.6mol , $B_{(g)}$ 1.2 mol සහ $C_{(g)}$ 1.6 mol අන්තර්ගත විය.
- (i) $B_{(g)}$ සහ $C_{(g)}$ සාදමින් $A_{(g)}$ විඝටනය වීම සඳහා වන තුලිත රසායනික සමීකරණය අපේක්ෂා කරන්න.
- (ii) ඉහත (i) හි ප්‍රතික්‍රියාව සඳහා සමතුලිතතා නියතය, K_c , සඳහා ප්‍රකාශනයක් ලියන්න.
- (iii) 500 K දී K_p හි අගය ගණනය කරන්න.
- (iv) 700 K දී මෙම ප්‍රතික්‍රියාවේ K_p හි සංඛ්‍යාත්මක අගය SI ඒකක වලින් 5.1×10^{13} වේ නම් $A_{(g)}$ හි විඝටනය තාපදායක ද යන්න අපේක්ෂා කරන්න.

- (b) (i) 400 K ට ඉහළ උෂ්ණත්වවල දී $X_{(g)}$, $Y_{(g)}$ සහ $Z_{(g)}$ අතර පහත දැක්වා ඇති රසායනික සමතුලිතතාව පවතී.




පරිමාව 16.628 dm^3 වන ඊවනය කරන ලද බඳුනක $X_{(g)}$ 2mol හා $Y_{(g)}$ 2mol බැගින් අන්තර්ගත වේ. ඉහත සමතුලිතතාවට චලැඹීම සඳහා මෙම බඳුන 500 K ට රත් කෙරේ. මෙම උෂ්ණත්වයේ දී සමතුලිතතා නියතය, $K_p = 4$ වේ.

I. බඳුන තුළ $X_{(g)}$, $Y_{(g)}$ සහ $Z_{(g)}$ යන මේවායේ මවුල ප්‍රමාණ ගණනය කරන්න.

II. බඳුන තුළ මුළු පීඩනය ගණනය කරන්න.

- (ii) ඉහත (i) හි සමතුලිතතාවට චලැඹුණු පසු, උෂ්ණත්වය 500 K හි පවත්වා ගනිමින් $Z_{(g)}$ 1 mol බඳුනට එකතු කෙරේ. නව සමතුලිතතාවට චලැඹුණු පසු බඳුන තුළ $X_{(g)}$, $Y_{(g)}$ සහ $Z_{(g)}$ යන මේවායේ මවුල ප්‍රමාණ ගණනය කරන්න.
- (iii) ඉහත (i) හි සමතුලිතතාවට චලැඹුණු පසු, උෂ්ණත්වය 500 K හි පවත්වා ගනිමින්, $Y_{(g)}$ 1 mol සහ $Z_{(g)}$ 1 mol බැගින් බඳුනට එකතු කළේ යයි සිතන්න. එවිට පද්ධතියේ සමතුලිතතාව කුමන දිශාවට හැඹුරු වේ දැයි ගණනය කිරීම් වලින් තොරව තර්කානුකූලව අපේක්ෂා කරන්න. **(2007)**

26. 27 °C දී පහත දැක්වූ ඇති පරිදි NH₄SH විඛේපනය වේ



27 °C දී මෙම ප්‍රතික්‍රියාව සඳහා සමතුලිතතා නියතය, K_C, 1.44 × 10² mol² m⁻⁶ වේ

(i) 27 °C දී ඉහත ප්‍රතික්‍රියාව සඳහා සමතුලිතතා නියතය, K_p, ගණනය කරන්න.

සටහන අදාළ සමීකරණ ව්‍යුත්පන්න කිරීම අනවශ්‍ය ය.

NH_{3(g)} සහ H₂S_(g) පරිපූර්ණ ව හැසිරේ යැයි උපකල්පනය කරන්න

27 °C දී RT = 2.5 kJ mol⁻¹

(ii) 27 °C දී පරිමාව 1.0 × 10⁻² m³ වන රේඛනය කරන ලද බඳුනක් තුළ සමතුලිතතා අවස්ථාවට වළඹීම සඳහා තැබිය යුතු NH₄SH හි අවම ස්කන්ධය ගණනය කරන්න (NH₄SH හි සාපේක්ෂ අණුක ස්කන්ධය = 51) (2008)


27. (i) X_(g) ⇌ 2Y_(g)

යන සමතුලිතතාවට වළඹීමට සඳහා X_(g) හි 2.0 mol සංවෘත භාජනයක් තුළ 450 K ට රත් කරන ලදී. මෙම සමතුලිතතාවේ දී X_(g) හි ආරම්භක ප්‍රමාණයෙන් 25% ක් විඛේපනය වී Y_(g) සෑදෙන බව සහ පද්ධතියේ මළු පීඩනය 6.0 × 10⁵ Nm⁻² බව සොයා ගන්නා ලදී.

පහත දැක්වෙන දෑ ගණනය කරන්න.

- සමතුලිතතාවේ දී X_(g) හි සහ Y_(g) හි මවුල භාග
- සමතුලිතතා නියතය K_p

(ii) ඉහත පද්ධතියේ උෂ්ණත්වය 600 K දක්වා වැඩි කළ විට, පහත සමතුලිතතාවට වළඹීම සඳහා ද විඛේපනය විය.



ආරම්භයේ දී X_(g) හි 2.0 mol භාවිත කළ විට, මෙම සමතුලිතතාවේ දී Y_(g) සමඟ X_(g) 1.0 mol සහ Z_(g) 0.50 mol ඇති බව සොයා ගන්නා ලදී.


I. පහත දැක්වෙන දෑ ගණනය කරන්න.

- සමතුලිතතාවේ දී Y_(g) හි මවුල සංඛ්‍යාව
- සමතුලිතතාවේ දී X_(g), Y_(g) සහ Z_(g) හි මවුල භාග
- සමතුලිතතාවේ දී මුළු පීඩනය
- X_(g) ⇌ 2Y_(g) සඳහා සමතුලිතතා නියතය

II. a. ඉහත C කොටසේ දී ඔබ යම්කිසි උපකල්පන භාවිත කළේ නම් ඒවා සඳහන් කරන්න.

- X_(g) ⇌ 2Y_(g) යන ප්‍රතික්‍රියාව තාපදායක ද, තාපාවශෝෂක ද? ඔබේ පිළිතුර කෙටියෙන් පැහැදිලි කරන්න. (2009)

28. 300°C ට ඉහළ උෂ්ණත්ව වලදී $A_{(g)}$ සහ $B_{(g)}$ අතර පහත සමතුලිතතාව පවතී.



$A_{(g)}$ සහ $B_{(g)}$ යන දෙකම පරිපූර්ණ ලෙස හැසිරේ.

(i) පරිමාව 4.157dm^3 වන දෘඩ, සංවෘත භාජනයක් තුළ ආරම්භයේදී $A_{(g)}$ හි 0.45mol ක් තබන ලදී. ඉන්පසු, ඉහත සමතුලිතතාවයට චලිත සඳහා භාජනය 327°C ට රත් කරන ලදී. චිච්ච භාජනයෙහි අඩංගු දෑහි මුළු පීඩනය $9.00 \times 10^5 \text{Nm}^{-2}$ බව සොයාගන්නා ලදී.

පහත සඳහන් දෑ ගණනය කරන්න.

I. සමතුලිත අවස්ථාවේදී $A_{(g)}$ සහ $B_{(g)}$ යන වායු දෙකෙහි මුළු මවුල සංඛ්‍යාව


II. සමතුලිත අවස්ථාවේදී $A_{(g)}$ සහ $B_{(g)}$ යන එක් එක් වායුවෙහි මවුල සංඛ්‍යාව

III. ඉහත සමතුලිතතාව සඳහා K_p සහ K_c යන සමතුලිතතා නියත.

(ii) ඉන්පසු $B_{(g)}$ හි 0.30mol ක් භාජනයට එක් කර, පද්ධතිය එම උෂ්ණත්වයේදීම සමතුලිතතාවයට චලිතම ඉඩ හරින ලදී. සමතුලිතතාවයට පත් වූ පසු $A_{(g)}$ හි ප්‍රමාණය, $B_{(g)}$ එක් කිරීමට පෙර භාජනයේ තිබූ $A_{(g)}$ හි ප්‍රමාණයට වඩා $x \text{mol}$ වලින් වැඩිය. භාජනයේ $A_{(g)}$ හි නව ආංශික පීඩනය, P_A සඳහා ගණිතමය ප්‍රකාශනයක් x ඇසුරෙන් ව්‍යුත්පන්න කරන්න.

(මෙම ප්‍රකාශනයෙහි හැර වෙනත් සංකේත නොතිබිය යුතුය) (2010)

29. P යන වායු නියැදියක් පරිමාව 1.0dm^3 වන දෘඩ භාජනයක් තුළ, පහත සඳහන් සමතුලිතතාවට චලිතම සඳහා 481K , දක්වා රත් කරන ලදී.



සමතුලිත අවස්ථාවේදී, පද්ධතියේ මුළු පීඩනය $1.2 \times 10^5 \text{Pa}$ බව ද, $R_{(g)}$ හි ආංශික පීඩනය $2.0 \times 10^4 \text{Pa}$ බව ද සොයා ගන්නා ලදී.

(i) $P_{(g)}$ හි සහ $Q_{(g)}$ හි ආංශික පීඩන ගණනය කරන්න.


සමතුලිත අවස්ථාවේදී $P_{(g)}$, $Q_{(g)}$ සහ $R_{(g)}$ යන මේවායේ සාන්ද්‍රණ ගණනය කරන්න.

ඉහත සමතුලිතතාව සඳහා සමතුලිතතා නියතය, K_c ගණනය කරන්න.

(481K හි දී $RT = 4.0 \times 10^3 \text{Jmol}^{-1}$) (2011)


30. සංවෘත දෘඩ භාජනයක අන්තර්ගත A වායුව පෙන්නුම් කරන පහත සමතුලිතතා සලකන්න.

(i) T (කෙල්වින්) උෂ්ණත්වයකදී පහත ප්‍රතික්‍රියාවට A භාජනය වෙයි.



සමතුලිතතාවට චලිතම පසු, A හි ආරම්භක ප්‍රමාණයෙන් 40% ක් B බවට පරිවර්තනය වී ඇති බව ද පද්ධතියෙහි මුළු පීඩනය $4 \times 10^5 \text{Nm}^{-2}$ බව ද සොයාගෙන ඇත. T උෂ්ණත්වයේ දී මෙම සමතුලිතතාව සඳහා සමතුලිතතා නියතය K_p ගණනය කරන්න.


(ii) පද්ධතියෙහි උෂ්ණත්වය $2T$ (කෙල්වින්) තෙක් වැඩි කළ විට, ඉහත ප්‍රතික්‍රියාවට අමතරව, පහත දැක්වෙන පරිදි තවත් ප්‍රතික්‍රියාවකට A භාජනය වෙයි.




පද්ධතිය $2T$ හිදී සමතුලිතතාවට චලිතම පසු, A හි ආරම්භක ප්‍රමාණයෙන් 20% ක් C සහ D බවට පරිවර්තනය වී ඇති බව ද A හි ආරම්භක ප්‍රමාණයෙන් 20% ක් ඉතිරිව ඇති බව ද සොයාගෙන ඇත.

- I. A හි ආරම්භක මවුල සංඛ්‍යාව a වූයේ නම්, මෙම සමතුලිතතාවෙහි දී A, B, C සහ D හි මවුල සංඛ්‍යා වෙන වෙනම ගණනය කරන්න.
- II. 2T හි දී (2) වන සමතුලිතතාව සඳහා සමතුලිතතා නියතය K_p ගණනය කරන්න.
- III. 2T හි දී (1) වන සමතුලිතතාව සඳහා සමතුලිතතා නියතය K_p ගණනය කරන්න. **(2012)**

31. කරාමයකින් සම්බන්ධ කරන ලද P (පරිමාව = V) හා Q (පරිමාව = 2V) යන දෘඩ බල්බ දෙකක් නියත උෂ්ණත්වය කුටියක පහත දක්වා ඇති පරිදි තබා ඇත.



ආරම්භයේ දී කරාමය වසා ඇත. P තුළ AB වායුව 1.0 mol අඩංගු වන අතර Q හිස්ව ඇත. පද්ධතියෙහි උෂ්ණත්වය 400K දක්වා ඉහළ නැංවූ විට $AB_{(g)}$, $A_{(g)}$ හා $B_{(g)}$ බවට පහත දී ඇති සමතුලිත ප්‍රතික්‍රියාවට අනුව විඝෝජනය වේ.




ඉහත සමතුලිතතාවය සඳහා සමතුලිතතා නියතය K_c වේ. පද්ධතිය සමතුලිතතාවය (පළමු සමතුලිතතාවය) කරා චලිත වීමට $A_{(g)}$ ප්‍රමාණය x mol බව සොය ගන්නා ලදී. කරාමය විවෘත කර පද්ධතිය නැවත සමතුලිතතාවයට (දෙවැනි සමතුලිතතාවය) පත් වීමට ඉඩ හරින ලදී. එවිට සෑදුණු $A_{(g)}$ ප්‍රමාණය y mol බව සොයා ගන්නා ලදී.

- (i) $K_c V(1-x) = x^2$ හා $3K_c V(1-y)=y^2$ බව පෙන්වන්න.
- (ii) $y=0.5$ mol වේ නම්, x හි අගය ගණනය කරන්න.
- (iii) ලේවැට්ලියර් මූලධර්මය භාවිත කරමින් ඉහත (ii) හි ඔබගේ පිළිතුර පැහැදිලි කරන්න.
- (iv) පද්ධතියේ උෂ්ණත්වය 600K දක්වා වැඩි කරන ලදී. පද්ධතිය සමතුලිතතාවයට (තෙවැනි සමතුලිතතාවය) චලිත වීමට පද්ධතියේ පීඩනය, දෙවැනි සමතුලිතතාවයෙහි පීඩනය මෙන් 1.7 ගුණයක් විය. තෙවැනි සමතුලිතතාවයෙහි දී $A_{(g)}$ ප්‍රමාණය z mol විය. z හි අගය ගණනය කරන්න.
- (v) $AB_{(g)}$ හි විඝෝජනය තාප අවශෝෂක බව පෙන්වන්න.
- (vi) ඔබගේ ගණනය කිරීම්වල දී භාවිත කරන ලද උපකල්පනය / උපකල්පන සඳහන් කරන්න.

(2013)


32. පහත ප්‍රතික්‍රියාවට අනුව C වායුව D හා E වායු බවට විඝටනය වේ.



C හි 1.00 mol ප්‍රමාණයක් දෘඩ බඳුනක් තුළට ඇතුළු කර, T_1 උෂ්ණත්වයේ දී සමතුලිතතාවයට පත්වීමට ඉඩ හරින ලදී. සමතුලිතතාවයේ දී C හි 0.20 mol ප්‍රමාණයක් විඝටනය වී ඇති බව නිරීක්ෂණය කරන ලද අතර බඳුන තුළපීඩනය 1.00×10^5 Pa විය.

- (i) අදාළ ප්‍රකාශන ලියා දක්වමින් ඉහත සමතුලිතතාවය සඳහා ආංශික පීඩන ආශ්‍රිත සමතුලිතතා නියතය, K_p ගණනය කරන්න.
- (ii) $T_1 = 500K$ නම් සාන්ද්‍රණ ආශ්‍රිත සමතුලිතතා නියතය, K_c , ගණනය කරන්න.
- (iii) පද්ධතියේ උෂ්ණත්වය T_2 ($T_2 = 300K$) දක්වා අඩු කළ විට, D වලින් කොටසක් ද්‍රවීකරණය වී එහි වාෂ්පය හා සමතුලිතව පවතින බව නිරීක්ෂණය කරන ලදී. C හා E වායුන් ලෙස පවතින අතර ඒවා D හි ද්‍රව කලාපයෙහි ද්‍රාව්‍ය නොවේ. 300 K හි දී D හි සන්තෘප්ත වාෂ්ප පීඩනය 5.00×10^2 Pa වේ. T_2 උෂ්ණත්වයේ දී C හි විඝටනය වූ ප්‍රමාණය 0.10 mol වේ. K_p ගණනය කරන්න. **(2014)**

33.(a) 25⁰C උෂ්ණත්වයේ දී පහත ප්‍රතික්‍රියාව සලකන්න.




25⁰C දී ΔH_f^θ හා S^θ සඳහා පහත දත්ත දී ඇත.


	$\Delta H_f^\theta / \text{kJmol}^{-1}$	$S^\theta / \text{JK}^{-1}\text{mol}^{-1}$
$AB_{(s)}$	-1208	100
$C_{(s)}$	-600	50
$D_{(g)}$	-500	170

- (i) 25⁰C දී මෙම ප්‍රතික්‍රියාව ස්වයංසිද්ධව නො වන බව පෙන්වන්න.
- (ii) උෂ්ණත්වය T⁰C ට වඩා වැඩි වූ විට, මෙම ප්‍රතික්‍රියාව ස්වයංසිද්ධ වේ. උෂ්ණත්වය T⁰C ට වඩා අඩු වූ විට මෙම ප්‍රතික්‍රියාව ස්වයංසිද්ධ නොවේ. T ගණනය කරන්න.
- (iii) ඉහත (ii) හි ගණනයයේ දී ඔබ භාවිත කළ උපකල්පන සඳහන් කරන්න.

(b) ඉහත (a) හි විස්තර කර ඇති ප්‍රතික්‍රියාව පරිමාව 2.00dm³ වන සංවෘත භාජනයක් තුළ 930⁰C දී සිදු කළ විට, පද්ධතිය තුළ පහත සමතුලිතතාවය ඇති වේ.



- (i) මෙහි දී භාජනයේ පීඩනය 4.00 × 10⁵ Pa බව සොයා ගෙන ඇත. 930⁰C දී K_p හා K_c ගණනය කරන්න. ඔබ භාවිත කළ උපකල්පන සඳහන් කරන්න. (8.314 JK⁻¹mol⁻¹ × 1203K = 10000Jmol⁻¹ බව සලකන්න.)
- (ii) ඉහත (b)(i) හි ප්‍රතික්‍රියාව X_(g) ඇති විට 930⁰C දී සිදු කළ විට, සෑදෙන D_(g) ප්‍රමාණය වැඩි කර ගත හැක. එවිට පද්ධතිය පහත සඳහන් පරිදි නව සමතුලිතතාවයක් පෙන්වයි.



පරිමාව 2.00dm³ වන සංවෘත භාජනයක් තුළ 930⁰C දී X_(g) මවුල 2.25 × 10⁻¹ ක් සමග මෙම ප්‍රතික්‍රියාව සිදු කළ විට, D_(g) හි ආංශික පීඩනය 7.50 × 10⁵Pa විය. මෙම නව සමතුලිතතාවය සඳහා K_p හා K_c ගණනය කරන්න.

(iii) පහත අවස්ථාවල දී (b)(ii) කොටසෙහි සමතුලිතතාවයෙහි සිදු විය හැකි වෙනස් වීම් ගුණාත්මකව පහදන්න.

- I. ඝන C වලින් කොටසක් පද්ධතියෙන් ඉවත් කල විට
- II. D වායුවෙන් කොටසක් පද්ධතියෙන් ඉවත් කළ විට

(2015)

34. වැඩිපුර C_(s) ප්‍රමාණයක් සහ CO_{2(g)} 0.15mol ක් සංවෘත දෘඪ 2.0dm³ භාජනයක තබා, උෂ්ණත්වය 689⁰C හි දී පද්ධතිය සමතුලිතතාවට එළඹීමට ඉඩ හරින ලදී. සමතුලිතතාවට එළඹුණු විට භාජනය තුළ පීඩනය 8.0 × 10⁵ Pa බව සොයා ගන්නා ලදී. (689⁰C හි දී RT = 8000 J mol⁻¹ ලෙස සලකන්න.)

- (i) C_(s) + CO_{2(g)} ⇌ 2CO_(g) ප්‍රතික්‍රියාවේ සමතුලිතතා නියතය, K_p සඳහා ප්‍රකාශනයක් ලියන්න.
- (ii) 689⁰C හි දී K_p හා K_c ගණනය කරන්න.
- (iii) වෙනත් පරීක්ෂණයක දී ඉහත විස්තර කළ භාජනය තුළ 689⁰C හි දී වැඩිපුර C_(s) සමග CO_(g) සහ CO_{2(g)} අඩංගු වේ. එක් එක් වායුවෙහි ආරම්භක ආංශික පීඩනය 2.0 × 10⁵ Pa බැගින් වේ. පද්ධතිය සමතුලිතතාවට එළඹෙන විට CO_{2(g)} හි ආංශික පීඩනයේ වෙනස්වීම ගණනය කිරීමක් ආධාරයෙන් පැහැදිලි කරන්න.

(2016)